

అథ బ్రహ్మపురాణే ఇంద్రద్యుమ్న కృత పురుషోత్తమస్తోత్రమ్

ఉక్తం దైన్యం చ వివిధం త్యక్త్యా లజ్జాం జనార్దన ।

దేవతిర్యజ్మనుష్యేషు స్థావరేషు చరేషు చ ॥ 41 ॥

న విద్యతే తథా స్థానం యత్రాహం న గతః ప్రభో ।

కదా మే నరకే వాసః కదా స్వర్గే జగత్పతే ॥ 42 ॥

కదా మనుష్యలోకేషు కదా తిర్యగ్గతేషు చ ।

జలయంత్రే యథా చక్రే ఘటీ రజ్జునిబంధనా ॥ 43 ॥

యాతి చోర్షమధశ్చైవ కదా మధ్యే చ తిష్ఠతి ।

తథా చాహం సురశ్రేష్ఠ కర్మరజ్జుసమావృతః ॥ 44 ॥

అథశ్చోర్షం తథా మధ్యే భ్రమన్ గచ్ఛామి యోగతః ।

ఏవం సంసారచక్రేఽస్మిన్ భైరవే రోమహర్షణే ॥ 45 ॥

భ్రమామి సుచిరం కాలం నాంతం పశ్యామి కర్త్విచిత్ ।

న జానే కిం కరోమ్యద్య హరే వ్యాకులితేంద్రియః ॥ 46 ॥

శోకతృష్ణాభిభూతోఽహం కాందిశీకో విచేతనః ।

ఇదానీం త్వామహం దేవ విహ్వలశ్శరణం గతః ॥ 47 ॥

త్రాహి మాం దుఃఖితం కృష్ణ మగ్నం సంసారసాగరే ।

కృపాం కురు జగన్నాథ భక్తం మాం యది మన్యసే ॥ 48 ॥

త్వదృతే నాస్తి మే బంధుః యోఽసౌ చింతాం కరిష్యతి ।

దేవ త్వాం నాథమాసాద్య న భయం మేఽస్తి కుత్రచిత్ ॥ 49 ॥

జీవితే మరణే చైవ యోగక్షేమేఽథవా ప్రభో ।

యే తు త్వాం విధివద్దేవ నార్చయంతి నరాధమాః ॥ 50 ॥

సుగతిస్తు కథం తేషాం భవేత్ సంసారబంధనాత్ ।

కిం తేషాం కులశీలేన విద్యయా జీవితేన చ ॥ 51 ॥

యేషాం న జాయతే భక్తిః జగద్ధాతరి కేశవే ।

ప్రకృతిం త్వాసురీం ప్రాప్య యే త్వాం నిందంతి మోహితాః ॥ 52 ॥

పతంతి నరకే ఘోరే జాయమానాః పునః పునః ।

న తేషాం నిష్క్రుతిస్తస్మాద్ విద్యతే నరకార్ణవాత్ ॥ 53 ॥

యే దూషయంతి దుర్వృత్తాః త్వాం దేవ పురుషాధమాః ।

యత్ర యత్ర భవేజ్జన్మ మమ కర్మనిబంధనాత్ ॥ 54 ॥

తత్ర తత్ర హరే భక్తిః త్వయి చాస్తు దృఢా సదా ।

ఆరాధ్య త్వాం సురా దైత్యాః నరాశ్చాన్యేఽపి సంయతాః ॥ 55 ॥

అవాపుః పరమాం సిద్ధిం కస్త్యాం దేవ న పూజయేత్ ।

న శక్నువంతి బ్రహ్మోద్యాః స్తోతుం త్వాం త్రిదశా హరే ॥ 56 ॥

కథం మానుషబుద్ధ్యాహం స్తామి త్వాం ప్రకృతేః పరం ।

తథా చాజ్ఞానభావేన సంస్తుతోఽసి మయా ప్రభో ॥ 57 ॥

తత్ క్షమస్వాపరాధం మే యది తేఽస్తి దయా మయి ।

కృతాపరాధేఽపి హరే క్షమాం కుర్వంతి సాధవః ॥ 58 ॥

తస్మాత్ ప్రసీద దేవేశ భక్తస్నేహం సమాశ్రితః ।

స్తుతోఽసి యన్మయా దేవ భక్తిభావేన చేతసా ।

సాంగం భవతు తత్సర్వం వాసుదేవ నమోఽస్తు తే ॥ 59 ॥

ఇతి బ్రహ్మపురాణే ఇంద్రద్యుమ్న కృత పురుషోత్తమస్తోత్రమ్

అథ క్షమా ప్రార్థనా : యదక్షరపదభ్రష్టం, మాత్రాహీనం చ యద్భవేత్ ।
తత్సర్వం క్షమ్యతాం దేవ, నారాయణ నమోఽస్తుతే ॥

అథ భగవత్సమర్పణమ్ : కాయేన వాచా మనసేంద్రియైర్వా,
బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై,
నారాయణాయేతి సమర్పయామి ॥

అథ మంగళమ్ : శ్రియః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ, శ్రీనివాసాయ మంగళమ్ ॥

